



דער שוהל-הויף אין סיגוט, רומעניע

סעריע-ארטיקלן היסטאריע און געדאנקען אין בעפארברייטונג צום בעפארשטייענדן נסיעה "ימי אורה" פון כ"ק מרן הגה"ק מסאטמאר שליט"א, אין צוזאמענהאנג מיט'ן "לחדש אורה" פראיעקט

תשוח'ח לכבוד הני תרי צנתרא דזהבא שותפים לדבר מצוה הר"ר שמואל שלמה טעללער שליט"א והר"ד יצחק מיטעלמאן שליט"א, מוציא לאור ספרי "משה ה' רועה"

פעולות צדיק לחי'ם

לע'נ רביה'ק מרן חיים צבי בן מרן חנני' יו'ט זי"ע הילולא'ו שבט

בקודש, מיט'ן ארויסגעמען א חלק אין דעם זעלטענעם פראיעקט, צו העלפן צוריקבויען זייער הייליג מקום וואו זיי האבן אפגעראכטן זייער עבודה'ק און מרבה געווען בפעולות הכבירים לקיום היהדות. עס דערמאנט זיך וואס בנו רביה'ק בעל ברך משה מ'סאטמאר זי"ע פלעגט מערערע מאל באטאנען, אז ער שפירט פאר א ספעציעלער זכות און חיוב צו טוען פעולות מנצח צו זיין נשמת אביו הק' זי"ע, כדי צו קענען כאטש מקיים זיין דעם 'מכבדו במוות' וויבאלד ער האט נישט געקענט געהעריג מקיים זיין כיבוד אב 'מכבדו בחיים', ווערנדיג לידער נתייתם מאב ואם אין זיינע קינדער-יארן.

לכבוד דער הילולא קדישא פון הייליגן עצי חיים זי"ע, וועלן מיר ווידמען די היינטיגע-ארטיקל מיט אייניגע געקליבענע עובדות ומאמרים איבער דער הייליגער בעל הילולא, מרן העצי חיים זי"ע, בשייכות מיט'ן 'שוהל-הויף'.

ויה"ר שזכותו של אותו צדיק וקדוש ואבותיו הק' זי"ע זאלן מגין זיין ויושר יליצו בעד אנ"ש מוקירי זכרם, קוני זכותים ומשתתפים אינעם 'לחדש אורה' קאמפיין, ובמיוחד פאר'ן ממלא מקומם להבחל'ח כ"ק מרן הגה"ק מסאטמאר שליט"א, קה זכות אבות יגן עלינו לנצח על מלאכת בית ה', בגלל אבות תושיע בנים ותביא גאולה לבני בניהם.

די שוהל, דארף עס אים אויך נישט שטען!.... דער עצי חיים האט געענטפערט, אז וויבאלד למעשה היינט צוטאגס איז דאס געווארן דער ציוניסטישער סימבאל, דארף מען דאס אראפנעמען באציענדיג זיך אויף די ווערטער פון רש"י אויפ'ן פסוק אין פר' שופטים "ולא תקים לך מציבה אשר שנה ה' אלקיך, אעפ"י שהיתה אהובה בימי האבות עכשיו שנהא מאחר שעשוהו אלו חוק לע"ז", זעהן מיר פון דעם אז אפילו א זאך וואס מען האט אמאל מחשיב געווען, אויב אבער האבן זיך צוגעשטעפט דערצו שלעכטע מענטשן וואס נוצן דאס אויס פאר ע"ז, האט דאס דער רבש"ע פיינט, און די זעלבע זאך אין איצט מיט'ן מגן דוד."

דער עצי חיים האט זיי געווארענט אז אויב נעמען זיי נישט אראפ דעם מגן דוד, דאן וועט ער נישט קומען שבת הגדול זאגן די דרשה אין די שוהל.

די חברה עזי פנים האבן זיך מתחבץ געווען קעגן דעם מרא דאתרא און זיך געגרויסט אז זיי בלייבן ביי זייערם. מה עשה הקב"ה, יענעם שבת החדש האט זיך אראפגעלאזט א זעלטענער שלאקס רעגן באגלייט מיט אויסטערלישע שטרעם ווינטן, וואס

ערוועקנדיג די רגשי קודש און איז מעורר הזמן פאר התבוננות ביים ברייטן ציבור תלמידים וחסידים, וועלכע אטעמען מיט די הייליגע עובדות, סיפורים, זכרונות און פעולות הצדיקים ארום דער גלאררייכער היסטאריע פון 'סיגוט' - אונזער אפשטאם און שורש - ארום די היסטארישע געשעהענישן וואס שפיגלן זיך אצינד אפ פאר אונזערע אויגן: "לחדש אורה", צוריקצושטעלן די ליכטיגקייט פון כבוד בית סיגוט!

מה נורא 'הזמן' הזה.... דער 'לחדש אורה' קאמפיין רופט ארויס א ספעציעלע התרגשות אין די יעצטיגע טעג ווען ס'ווערט אפגעצייכנט די הילולא קדישא פון מרנא ורבנא הגאון הקדוש בעל עצי חיים זי"ע - היינטיגן דאנערשטאג פ' בא, ו' שבט - וועלכער איז געווען דער גרויסער רב רבנן ומנהיג ישראל וואס האט ממשיך געווען בדרכי אבותיו הק' להרביץ תורה בישראל, פינדיג עדת צאן מרעיתו מיט א ווייטגרייכנדיג השפעה בהעמדת הדת על תילה ארום די גאנצע מדינה.

ס'שפירט זיך ווי פון זיך אליין דער הרגש, אז ס'איז דער 'דבר בעתו מה טוב', די ריכטיגע הנצחה געוויס וואס מ'קען צוריקצאלן און אונטערגעמען לעשות נייחא לנשמתו ולזכרו של אותו צדיק ולמעלה

די חסידים ותלמידים אויסגעוואשן די הערצער מיט הרהורי תשובה, הערנדיג די דברי אלקים חיים, אין א בחינה פון שכינה מדברת מתוך גרונם.

אין דעם ביהמ"ד האבן די חסידים ואנשי מעשה, די געהויבענע סיגוט'ער חסידים אראפגעלייגט א געהויבענער דאווענען, בימות החול, אין די שבתים, אין די ימים טובים, און אין די הייליגע טעג.

עס דערמאנט זיך ווי אזוי דער רבי הברך משה זי"ע פלעגט רעדן מיט געגנען פון זיינע קינדער יארן אין סיגעט, ווי יעדן פרייטאג פארטאגס אין חורש אלול פלעגט זיך דער ציבור, צוזאמנקומען אין ביהמ"ד מיט'ן רב, דער עצי חיים ז"ל אויסצוזאגן תחילה, און חרה"ה ר' אלי' שווארץ ע"ה, וואס ער האט געהאט א 'הויך קול' פלעגט זיין דער שליח ציבור. דער רבי פלעגט זיך אויסדרוקן "עם פלעגט זיין אזא התערבות אזוי ווי ביי כל נדרי..."

דער שפיץ פונעם ביהמ"ד!

צווישן די פילע מערכות און פעולות למען כבוד שמים וואס דער עצי חיים זי"ע האט אנגעפירט איז געווען זיין מלחמת ה' בעמלק קעגן

ווי שוין ברייט-באקאנט און ארויסגעברענגט די פארלאפענע וואך אין די אריינפיר צו די סעריע-ארטיקלן, טוט א העכערע געפיל פון התרגשות קודש ושמחה עילאה איינהילן תלמידי וחסידי סאטמאר מקצה העולם ועד סופו, וואס זענען דבוק צום אילנא דחיי די הייליגע גזע פון רבותינו הק' מוסדי דור ודור העצי תמרים זכותם יגן עלינו, נאכפאלגנדיג די פריידיגע אנטוויקלונגען און בעפארברייטונגען, ווען דער ממשיך השושילתא דזהבא, פרי עצי חיים כ"ק מרן הגה"ק מסאטמאר שליט"א, גרייט זיך בעזה"י באלד נאך קומענדיגן יו"ט ל"ג בעומר, אין די וואך פון די יסוד-שביסוד, צו פארווירקליכן דעם מאמר פון הייליגן תנא רבי שמעון: ח"ו שתשכח תורה מישראל, שנאמר "כי לא תשכח מפי זרעו", און אפרייזן לעיר האבות 'סיגוט' אראפצושטעלן דעם אבן הפינה 'לחדש אורה', מחדש צו זיין די אור-אלטע יסודות און צוריקבויען א בנין לתורה ולתפלה ולטהרה אויף דעם מקום קדוש ונורא "דער שוהל-הויף אין סיגוט", וואס איז דורכגעזאפט מיט אזויפיל קדושה וטהרה בכחם ובזכותם פון די אלע הייליגע צדיקים רבותה'ק העצי התמרים, מדור דור.

מיר זענען צופרידן נאכזעהרן איבער די געוואונטשענע רעזולטאטן, וואס שוין אינעם ערשטן וואך פון די סעריע-ארטיקלן, איז געשאפן געווארן ביים ציבור, טוענדיג אנצינדן דאס פלעמעלע,

זורה השמש - ממלא מקום אבותיו!


לאחר פטירתו פון הייליגן קדושת יו"ט זי"ע האט בנו אחריו הגה"ק בעל עצי חיים זי"ע איבערגענומען די הנהגה, עפ"י צוואתו פון אביו הקדוש זי"ע - וועלכער האט דעם לעצטן ערב שבת פאר זיין הסתלקות אים באפוילן "חיים הערש! דא האסטו דעם טלית, גיי אין ביהמ"ד, דו ביזט רב... - פאר א משך פון 22 יאר האט דער הייליגער עצי חיים ממשיך געווען בירושת אבותיו, אנפירנדיג סיי מיט די הנהגת העדה און סיי מיט די ישיבה בהרבצת תורה לתלמידים, וואס האט פארנומען א הויפט-ארט אין די עבודת הקודש פון רבותה'ק לבית עצי התמרים זי"ע מיסודו פונעם הייליגן ייטב לב זי"ע און האט זוכה געווען שטארק אויפצוהייבן דעם קרן היהדות מיט אן השפעה אויף די גאנצע מדינה.

דורכאויס די שנות כהונה האט אויך דער הייליגער עצי חיים זי"ע געזאגט אלע צענטראלע דרשות און געדאווענט אין די מועדי זמני השנה אין דעם גרויסן שטאטישן שוהל אשר משם יצא אור תורתו וצדקתו פאר די גאנצע וועלט.

האט אראפגעפארען דעם מגן דוד און דאס ציבראכן, והיה לנמ!
דערנאך האט דער עצי חיים געזאגט פארן ראה"ק "קום ועשה דאס אראפצונעמען האסטו נישט געוואלט, אבער שב ואל תעשה איו דאך גרינגער, באפעל איך דיר יעצט קלאר און שארף, אז דו זאלסט דאס בשום אופן נישט צוריקלייגן, און איך בין גוזר אויף דיר



בגזירת מרא דאתרא אז דו זאלסט זיך נישט דערוואגן אזאנס צו טוהן..." למעשה האבן זיך די חברה געבויגן און דער עצי חיים איז דערנאך געקומען אין ביהמ"ד און דארט געזאגט די דרשה.



בריוו בכתי"ק פונעם קדושת יר"ט זי"ע קיין טורנע (גאליציע) צו זיין זוהן דער עצי חיים זי"ע אין זיין שנה ראשונה, ווי ער מעלדט אים אז ער שיקט אהין א שליח פאר ער קומט צוריק אהיים קיין סיגעט וואס זאל איהם שטיין צו הילף צו די נסיעה, ווי אויך א פרישת שלום פארן מחתן הרה"ק ר' שלום אליעזר זצ"ל ווי ער ברענגט אים ארויס זיין רצון אז דער פארפאלק זאל שוין קומען ווי פריער לחצרות קדשו אין סיגעט.

"....דער שוהל איז געווען זייער הייליג ביי יעדן!!!

עטוואס אז מיר זאלן האבן אן הרגשה איבער דאס חשיבות פון די שוהל, און וואספארא געהויבענע הרגשה עס איז געווען אין יענע צייטן איבער די שוהל, איז כדאי מעתיק זיין עטליכע אויסצוגן פון א דרשה פון מורן רבינו הגה"ק בעל ברך משה מפאטמאאר זי"ע, וואס ער האט געזאגט

אין די אונגארישע שוהל **"כתב ספר"** אין ירושלים עיה"ק תמוז תשנ"ד לפ"ק, רעדנדיג איבער די מלחמה וואס זיין טאטע, דער הייליגער **עצי חיים** זי"ע האט געפירט מיט די ציוני'סטן אין סיגעט, האט ער זיך צושמועסט איבער די הייליגע שוהל און דערמאנט נאך ענליכע עפיזאדן:

"ס'איז ביי מיר נישט קיין שום ספק מיין טאטע ז"ל איז אוועק ביי די 46 יאר, ער האט פשוט נישט געקענט אויסהאלטן, זיי האבן געוואלט מאכן א העברעאישע שולע, און ער האט געזאגט "איר מוזט וויסן אז אזוי לאנג ווי איך וועל לעבן וועט נישט זיין קיין העברעאישע שולע", ס'איז טאקע א אינטערעסאנטע זאך אין מונקאטש האבן זיי זיך יא מתגבר געווען, זיי האבן געמאכט א גרויסע געמינאזיום, און אויסגע'שמדע'ט די שטאט, און אין סיגעט האבן זיי געוואלט מאכן, און ער האט געזאגט אז עס וועט נישט זיין בחייו. ער האט אויסגעפירט אז עס איז נישט געווען קיין העברעאישע שולע". "ציונית איז אים אזוי ווייט נוגע געווען ללכו.

"אין סיגעט איז געווען א שוהל, א אלטע שוהל, וואו דער ישמח משה האט געזאגט א דרשה, ווען ער איז איינמאל געקומען קיין סיגעט ווען זיין זון רבי אליעזר ניפן איז געווארן רב אין סיגעט. דעמאלטס איז דער ישמח משה מיטגעקומען, און ער האט דארטן געזאגט א דרשה, די שול איז געשטאנען ביז ווילאנג עס איז חרוב געווארן ביי די מלחמה.

"די שול איז געווען זייער הייליג ביי יעדן, אז מ'האט זיך נישט געטרויעט צו רעדן א ווארט אין די שול, ס'איז געווען א אימה ופחד".


"דער טאטע ז"ל האט געדאווענט אין זיין בית המדרש, אבער ער האט געהאט זמנים ווען ער איז געגאנגען אין די שול, צו שופר בלאזן, יום כיפור אויפדערנאכט האט ער דארט גערעדט.

"ס'איז געווען אזא פחד, קינדער האבן אזוי מורא געהאט פאר די שוהל, איך גערענק ווען איך בין געווען א קינד, עס איז געווען דארט א גרויסער חורף, און מ'האט זיך נישט געטרויעט אריינצולויפן שפילן אין די שוהל".

"אבער אז עס האט זיך געמאכט א די ציונים זענען ארויפגעקומען מיט א מערהייט אין קהל, האבן זיי זיך געפילט ווי בעלי בתים, און זיי האבן געמאכט ביים ארון הקודש, ביים פרכת איז געווען א בענדל, וואס איין זייט ציהט מען ארויף, און די אנדערע זייט מאכט מען צו, און זיי האבן דאס געמאכט בלוי און ווייס, און צום סוף אזא גרויס בלום וואס מ'קען עס אנכאפן".

"דער טאטע איז געקומען אין די שול, האט ער געזאגט אויב מ'נעמט עס נישט אוועק גייע ער מער נישט אריין אין די שוהל, ער האט נישט געוואלט אריינטרעטן אויב דאס וועט זיין, א בלוי און ווייסע זאך, ס'איז נישט געווען קיין פאן, ס'איז נאר געווען געמאכט פון די פארב ווי זייער פאן זעהט אויס".**"בקיצור, דער סוף איז געווען דער אייבערשטער האט געהאלפן אז זיי האבן זיך פארזינדיגט ביי די רעגירונג, און מען האט זיי אראפגעווארפן אינגאנצן פון קהל. ס'איז געווען חוץ לדרך הטבע, ניסי ניסים, און אזוי איז ער געגאנגען ווייטער אין שוהל".**

"אבער דאס האט אים געקאסט ממש כוחות, און דאס געזונט, עדי כדי כך אז ביי די 46 יאר איז ער נפטר געווארן, ער האט שוין געהאט פריער געזאגט אז ער וועט דאס פשוט נישט אויסהאלטן". עכל"ק.



מכתב קודש פונעם עצי חיים זצ"ל פאר'ן אונגווארער רב זצ"ל צו שטיין אויף דער וואך דא דער ציוניזם זאל זיך נישט אריינכאפן אין די גלילות, און מען זאל ארויסקומען מיט א איסור זיך מתחרב זיין מיט זיי און לערנען זייער טמא'נעם שפראך.

לחדש אורה – אש תמיד תוקד...!

שרייבנדיג די שורות קומען אויף די זכרונות צוזאמען מיט די הרגשים, און עס איז שווער צוריק צו האלטן דעם פעדער נישט ארויסצוברענגען דעם יריענדן געדאנק.

מיט עטליכע יאר צוריק האבן מיר געפירט א געשפרעך מיט הרבני החסיד ר' אליעזר דוב דייטש ז"ל, באקאנט אלס ר' לייעזר בער', א יליד סיגעט וועלכער האט זיך נאך דארט צוריק געקערט נאך די קריג.

מיט אינערליכע צער און ווייטאג האט ר' לייעזר בער געשילדערט דעם מחזה נורא ווען צוריק קומענדיג אהיים קיין סיגעט נאך די קריג האבן זיי געטראפן דעם שוהל-הויף חרוב.

"אלעם האבן די רשעים פארניכטעט, דאס הויז פון דעם הייליגן ייטב לב, קדושת יר"ט, עצי חיים, דאס חסיד'ישע בית המדרש, אבער מער ווי אלעם איז געווען שוידערליך צוצוקוקן דעם חורבן פון די גרויסע שוהל".

"די גרויסע מלכות'דיגע שוהל וואס איז געווען די שיינקייט פון סיגעט האט נאך געברענט אין פייער פלאמען ווען מיר זענען אחיימגעקומען... יא! דאס איז געווען דער פאקט עס איז שוין געווען לאנגע חרשים נאכדעם וואס די רשעים האבן אונטער געצינדן די גרויס שוהל, מ'האט דאס שוין אסאך געלאשן, אבער יעדע שטיק צייט האט דאס נאכאמאל אויפגעפלאמט, די רויזנע פייער צינגער זענען ווידער ארויפגעשפרונגען".

"עס האט זיך אונז געדאכט ווי די שוהל קעמפט נאך, עס וויל נישט אויפגעבן ביז די לעצטע מינוט..."

יא, שטייענדיג אצינד מיט אריבער זיבעציג יאר שפעטער, קענען מיר לאזן מעלדן פאר די הייליגע שוהל: יא ! דו וועסט נאך ברענען און לייכטן, דו וועסט נאך זוכה זיין צו הערן אידן דאווענען און לערנען צווישן דייענע הייליגע ווענט.


ושבו בנים לגבולם...

א קשר צום צדיק אויך לאחר הסתלקותו!

חסידים ואנשי מעשה אין אלע דורות האבן אלץ געשפירט א נאנטקייט צו דעם הייליג מקום פון זייערע רבי'ס און געהאט די הרגשה - ווי ס'ווערט טאקע געברענגט אין די ספרים הק' - אז אפילו נאך די פטירה פון א צדיק בלייבט איבער א רישומא דקדישא און השפעה פונעם צדיק אויף דעם פלאץ, און זיי האבן נישט געוואלט איבערלאזן די הייליגע מקומות אפילו לאחר פטירתם לחיי העולם הבא.

דאס זעלבע איז געווען ביי תלמידי וחסידי סיגוט אין אלע צייטן, אנגעהויבן נאך ביי די געווייקטע חסידים פון הייליגן ייטב לב זי"ע, וואס אויך נאכ'ן הסתלקות האבן זיי אנגעהאלטן זייער התקשרות צו דעם הייליגן מקום שהתפלל בו אותו צדיק, און אזוי ווייטער במשך אלע דורות.

פון דעם איז צו פארשטיין דער נאנטער קשר וואס אנ"ש תלמידי וחסידי סיגוט-סאטמאר שפירן ווייטער צו דעם הייליגן מקום "דער שוהל-הויף" אין סיגוט, כדי אנצוהאלטן דאס התקשרות צו אלע פריערדיגע צדיקים.



מכתב תודה פון רביה"ק בעל ברך משה מסאטמאר זי"ע צו הרה"ג ר' אשר מרגליות שליט"א ורה"כ וויען, פארנדיג בשליחות קדשו לקברות אבותיו הק' צו מתפלל זיין לרפואת בתו הרבנית חי' ע"ה, וואו דער רבי זצ"ל דערציילט ווי ער איז געפארן מיט די גאנצע משפחה צום פעטער זי"ע אויף די ימים טובים נאכ'ן הסתלקות פונעם עצי חיים זי"ע